



IL-PROTEZZJONI TAD-DATA PERSONALI

Din l-istqarrija ta' privatezza tiprovdni informazzjoni dwar l-ipproċċessar u l-protezzjoni tad-data personali tiegħek.

Dikjarazzjoni ta' Privatezza għal-Laqqħat u l-Avvenimenti organizzati mill-Kummissjoni Ewropea

Operazzjoni tal-ipproċċessar: Juvenes Translatores

Il-Kontrollur tad-Data: Il-Kummissjoni Ewropea *Id-Direttorat Ĝenerali għat-Traduzzjoni, DGT.02*

Referenza tar-registrattu: DPR-EC-00623

Werrej

- 1. Introduzzjoni**
- 2. Għaliex u kif niproċċessaw id-data personali tiegħek?**
- 3. Fuq liema baži(jiet) legali niproċċessaw id-data personali tiegħek?**
- 4. X'data personali niġbru u nkomplu niproċċessaw?**
- 5. Għal kemm żmien inżommuha d-data personali tiegħek?**
- 6. Kif niproteġu u nissalvagħwardjaw id-data personali tiegħek?**
- 7. Min għandu aċċess għad-data personali tiegħek u lil min tiġi žvelata?**
- 8. X'inħuma d-drittijiet tiegħek u kif tista' teżerċitahom?**
- 9. Informazzjoni ta' kuntatt**
- 10. Fejn tista' ssib aktar informazzjoni dettaljata?**

1. Introduzzjoni

Il-Kummissjoni Ewropea hija impenjata li tiprotegi d-data personali tiegħek u li tirrispetta l-privatezza tiegħek. Il-Kummissjoni tiġib u tkompli tiproċċessa d-data personali skont ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiziċi fir-rigward tal-ipproċessar ta' data personali mill-istituzzjonijiet, korpi, uffiċċċi u aġenzijsi tal-Unjoni u dwar il-moviment liberu ta' tali data.

Din l-istqarrija ta' privatezza tispjega r-raġuni għall-ipproċessar tad-data personali tiegħek fil-kuntest ta' Juvenes Translatores. Din l-istqarrija ta' privatezza tispjega r-raġuni għall-ipproċessar tad-data personali tiegħek, il-mod kif niġbru, nittrattaw u niżguraw il-protezzjoni tad-data personali kollha pprovdu, kif tintuża dik l-informazzjoni u liema drittijiet għandek fir-rigward tad-data personali tiegħek. Hija tispecifika wkoll id-dettalji ta' kuntatt tal-Kontrollur tad-Data responsabbi li miegħu tista' teżerċita d-drittijiet tiegħek, l-Uffiċċjal tal-Protezzjoni tad-Data u l-Kontrollur Ewropew għall-Protezzjoni tad-Data.

L-informazzjoni dwar l-operazzjoni tal-ipproċessar ta' Juvenes Translatores, li huwa organizzat mid-Direttorat Ĝenerali għat-Traduzzjoni, Unità DGT.02 - Komunikazzjoni u Relazzjonijiet mal-Partijiet Ikkonċernati tal-Kummissjoni Ewropea, hija pprezentata hawn taħt.

2. Għaliex u kif niproċċessaw id-data personali tiegħek?

Il-finijiet tal-operazzjoni tal-ipproċessar: L-unità tad-DGT DGT.02 - Komunikazzjoni u Relazzjonijiet mal-Partijiet Ikkonċernati tiġib u tkompli tiproċċessa d-data personali tiegħek biex tipprovdilek informazzjoni dwar iċ-ċerimonja tal-konkors u ta' premjazzjoni ta' Juvenes Translatores (qabel, matul u wara) u biex tiproċċessa l-applikazzjoni tiegħek għall-partecipazzjoni fil-kompetizzjoni.

Il-web-streaming dirett u r-registrazzjoni awdoviżiva fiċ-ċerimonja ta' premjazzjoni tal-kelliema, l-organizzaturi u l-partecipanti, kif ukoll ir-ritratti li se jittieħdu tal-kelliema u r-ritratti panoramiċi tal-partecipanti u l-organizzaturi se jiġu ppubblikati fil-kuntest tal-attivitàjet ta' komunikazzjoni ta' Juvenes Translatores fuq il-media soċjali.

Il-partecipanti tal-udjenza jew dawk li mhux kelliema ma jiġux fotografati individwalment jew fi gruppi. Madankollu jistgħu jidhru fir-ritratti panoramiċi tal-avvenimenti/udjenza kollha.

Il-partecipanti li ma jixtiq li jkunu parti mill-attivitàjet ta' streaming u ta' reġistrazzjoni/pubblikazzjoni fuq l-internet għandhom il-possibbiltà li joġeżżejjaw għall-ipproċessar billi jibagħtu email lil DGT-TRANSLATORES@ec.europa.eu qabel iċ-ċerimonja ta' premjazzjoni. F'dan il-każ u fejn possibbli, il-partecipanti se jiġu diretti lejn post mhux streamed dirett fuq l-internet.

Id-data personali tiegħek mħix se tintuża għal teħid ta' deċiżjonijiet awtomatizzati, inkluż għat-tfassil tal-profilu.

3. Fuq liema baži(jiet) legali niproċċessaw id-data personali tiegħek?

L-operazzjonijiet ta' pproċessar ta' Juvenes Translatores huma legali skont l-Artikolu 5(1)(a) tar-Regolament (UE) 2018/1725 (l-ipproċessar ikun meħtieġ għat-twettiq ta' kompitu li jsir fl-interess pubbliku jew fl-eżerċitar ta' awtorità uffiċċjalji mogħtija lill-istituzzjoni jew il-korp tal-Unjoni).

L-operazzjonijiet tal-ipproċessar tad-data personali tal-kelliema għaċ-ċerimonja ta' premjazzjoni ta' Juvenes Translatores li magħhom ikun ġie konkluz kuntratt, jitwettqu skont id-

dispożizzjonijiet kuntrattwali. Għaldaqstant, dak l-ipproċessar huwa meħtieg u legali skont l-Artikolu 5(1)(c) tar-Regolament (UE) 2018/1725 (l-ipproċessar huwa meħtieg għat-twettiq ta' kuntratt li s-suġġett tad-data jkun parti għalih, jew sabiex jittieħdu passi fuq talba tas-suġġett tad-data qabel ma jidħol f'kuntratt).

Il-kunsens tiegħek huwa meħtieg għal:

- l-ipproċessar tad-data personali tiegħek relatata mar-rekwiżiti tad-dieta u/jew mar-rekwiżiti ta' aċċess;
- il-kondivizijni tal-lista ta' parteċipanti taċ-ċerimonja ta' premjazzjoni ta' Juvenes Translatores li fiha ismek, l-iskola tiegħek, il-pajjiż ta' oriġini;
- l-ipproċessar tad-data personali tiegħek biex tiġi mistieden għal avvenimenti futuri li jista' jorganizza l-kontrollur tad-data;
- l-ipproċessar tad-data personali tiegħek biex tiġi infurmat dwar attivitajiet relatati ma' attivitajiet ta' traduzzjoni tal-Kummissjoni Ewropea.

Jekk taqbel, inti tkun qed tagħtina l-kunsens espliċitu tiegħek skont l-Artikolu 5(1)(d) tar-Regolament (UE) 2018/1725 biex niproċċessaw id-data personali tiegħek għal dawk l-iskopijiet spċifici. Tista' tagħti l-kunsens tiegħek permezz ta' att affermattiv ċar billi timmarka l-kaxxa/i fuq il-formola ta' registrazzjoni online tal-kompetizzjoni. Hu nota li hemm bżonn tal-kunsens tiegħek biex tipparteċipa fil-konkors Juvenes Translatores.

Il-kunsens tiegħek għal dawn is-servizzi jista' jiġi rtirat fi kwalunkwe waqt:

- Biex tirtira l-kunsens li tkun tajt biex tipparteċipa fil-konkors Juvenes Translatores, ibgħat email lil DGT-TRANSLATORES@ec.europa.eu.

4. X'data personali niġbru u nkomplu niproċċessaw?

Se tiġi pproċessata d-data personali li ġejja:

- dettalji ta' kuntatt tal-adult responsabbi tal-iskejjel parteċipanti (kariga/titolu, isem, kunjom, isem tal-iskola, belt, pajjiż, indirizz tal-posta elettronika, numru tat-telefown);
- id-dettalji ta' kuntatt u d-data tat-tweliż tal-istudenti li jkunu daħlu għall-kompetizzjoni;
- jaf tingabar data dwar iċ-ċittadinanza, il-passaport jew in-numru tal-karta tal-identità u d-data tal-ħruġ u d-data tal-iskadenza tiegħu, sabiex is-suġġetti tad-data jkunu jistgħu jiksbu aċċess għall-bini fejn issir iċ-ċerimonja ta' premjazzjoni;
- rikjesti marbuta mal-ikel (jekk ikun hemm) jew rekwiżiti spċifici ta' aċċess.

5. Għal kemm żmien inżommuha d-data personali tiegħek?

Il-Kontrollur tad-Data jzomm id-data personali tiegħek biss għaż-żmien meħtieg biex jintlaħaq il-ġhan tal-ġbir jew tal-ipproċessar ulterjuri.

Għal kull waħda mill-kategoriji tad-data personali li tiġi pproċessata, dawn huma d-dettalji dwar iż-żamma u r-referenza għar-rekord rilevanti ta':

- Id-data personali kollha relatata mal-organizzazzjoni u l-ġestjoni tal-kompetizzjoni Juvenes Translatores (din tinkludi l-informazzjoni mogħtija matul ir-registrazzjoni, qabel, matul jew wara l-avveniment) titħassar **sena** wara l-aħħar azzjoni konnessa maċ-ċeremonja ta' premjazzjoni.
- Id-data sensittiva relatata mar-rikjesti marbuta mal-ikel u/jew mar-rekwiżiti ta' aċċess titħassar malli ma tkunx għadha meħtiega għall-iskop li għaliex tkun ingabret fil-kuntest tal-konkors tal-Juvenes Translatores, imma mhux iktar tard minn **xahar** wara t-tmiem taċ-ċeremonja ta' premjazzjoni.
- Ir-registrazzjonijiet mill-web-stream taċ-ċeremonja ta' premjazzjoni se jinżammu għal **sentejn** qabel ma jithassru. Ir-Rekord tal-Ipproċessar DPR-EC-00306 (Web-streaming tal-avvenimenti tal-Kummissjoni) fih iktar informazzjoni.
- F'każ ta' registrazzjoni awdjobiżva taċ-ċeremonja ta' premjazzjoni ta' Juvenes Translatores, ir-registrazzjonijiet jinżammu għal **3 xhur** wara l-laqgħa qabel ma jithassru. Ir-Rekord tal-Ipproċessar DPR-EC-01937 (Registrazzjoni awdjobiżva tal-laqgħat) fih iktar informazzjoni.
- Id-data personali kondiviża mad-Direttorat Ĝenerali għar-Riżorsi Umani u s-Sigurtà tal-Kummissjoni Ewropea biex il-partecipanti jkollhom aċċess għall-bini tal-Kummissjoni tinżamm għal **6 xhur** wara t-terminazzjoni tar-rabta bejn is-suġġett tad-data u l-Kummissjoni. Ir-Rekord tal-Ipproċessar DPR-EC-00655 (Sistema għall-Kontroll tal-Aċċess Fiżiku għall-Bini tal-Kummissjoni (PACS)) fih iktar informazzjoni.
- Data personali kondiviża mal-kontrollur għal finijiet postali futuri (pereżempju, biex tirċievi bullettini jew stedinet għal avvenimenti simili) tiġi pproċessata f'konformità mar-Rekord tal-Ipproċessar — DPR-EC-02588 dwar il-Ġestjoni ta' abbonamenti biex wieħed jircievi l-informazzjoni.
- Fornituri ta' servizzi magħżula għal finijiet organizzattivi (bħal fornituri, aġenti tal-ivvjaġġar jew organizzazzjonijiet ta' ġestjoni ta' avvenimenti) huma kuntrattwalment marbuta li jipproċessaw data personali f'isem u f'konformità mal-istruzzjonijiet tal-kontrollur tad-data, iżommu kufidenzjal kwalunkwe data li jipproċessaw u jipproteguha minn aċċess, użu u żamma mhux awtorizzati.

6. Kif nippoteġu u nissalvagwardjaw id-data personali tiegħek?

Id-data personali kollha b'format elettroniku (ittri elettroniċi, dokumenti, bażijiet tad-data, lottijiet tad-data mtellgħa f'sistema, ecc.) tinhażen fis-servers tal-Kummissjoni Ewropea. L-operazzjonijiet tal-Ipproċessar kollha jitwettqu skont id-[Deċiżjoni tal-Kummissjoni \(UE, Euratom\) 2017/46](#) tal-10 ta' Jannar 2017 dwar is-sigurtà tas-sistemi ta' komunikazzjoni u informazzjoni fil-Kummissjoni Ewropea.

Il-kuntratturi tal-Kummissjoni huma marbutin bi klawżola kuntrattwali specifika għal kull operazzjoni ta' pproċessar tad-data personali tiegħek f'isem il-Kummissjoni, kif ukoll bl-obbligi ta' kufidenzjalità li jitnisslu mir-Regolament Ĝenerali dwar il-Protezzjoni tad-Data ("GDPR" - [Ir-Regolament \(UE\) 2016/679](#)).

Sabiex tipproteġi d-data personali tiegħek, il-Kummissjoni daħħlet fis-seħħi għadd ta' mizuri teknici u organizzazzjonali. Il-miżuri teknici jinkludu azzjonijiet xierqa li jindirizzaw is-sigurtà online, ir-riskju ta' telf tad-data, it-tibdil tad-data jew l-aċċess mhux awtorizzat, filwaqt li jitqies ir-riskju ppreżentat mill-iproċessar u n-natura tad-data personali li tkun qed tiġi pproċessata. Il-miżuri organizzazzjonali jinkludu r-restrizzjoni tal-aċċess għad-data personali biss għall-persuni awtorizzati bi ħtieġa leġġitma ta' tagħrif għall-finijiet ta' din l-operazzjoni tal-Ipproċessar.

7. Min għandu aċċess għad-data personali tiegħek u lil min tiġi żvelata?

L-aċċess għad-data personali tiegħek jingħata lill-persunal tal-Kummissjoni responsabbli biex iwettaq din l-attività ta' pproċessar u lil persunal ieħor tal-Kummissjoni awtorizzat skont il-principju tal-“htieġa ta’ tagħrif”. Dan il-persunal jirrispetta l-ftiehimiet statutorji, u jekk ikun meħtieġ, ftehimiet addizzjonali ta’ kunfidenzjalitā.

Nistgħu wkoll naqsmu l-informazzjoni tiegħek mal-aġenzija tal-ivvjaġġar tagħna għall-finijiet tal-organizzazzjoni tal-ivvjaġġar tar-rebbieħa tal-kompetizzjoni u l-partecipanti taċ-ċeremonja ta’ premjazzjoni ta’ Juvenes Translatores. L-ismijiet tar-rebbieħa, il-pajjiżi tal-origini tagħhom u t-traduzzjonijiet rebbieħa tagħhom se jiġu ppubbliki fuq is-sit web Europa, abbaži tal-kunsens mogħti meta wieħed jidħol għall-konkors.

Cookies

Il-cookies huma fajls b'test qasir maħażuna fuq apparat (bħal kompjuter, tablet jew telefown) meta wieħed iżur sit web. Il-cookies jintużaw għall-funzjonament tekniku ta’ sit web (cookies funzjonali) jew għall-ġbir ta’ statistika (cookies analitici).

Ir-regiſtrazzjoni għall-konkors tal-Juvenes Translatores issir permezz ta’ sit web tal-Kummissjoni. Il-cookies maħażuna mill-Kummissjoni għal dan l-iskop fuq l-apparat tar-reġistrant huma koperti mill-politika tal-cookies tal-Kummissjoni, li ssibha hawnhekk:
https://ec.europa.eu/info/cookies_mt.

Meta żżur is-sit(i) web tal-konkors tagħna u meta tirregista, aħna nżommu l-istorja tal-brawżer taż-żjara tiegħek għal mhux iktar minn **xahar**. L-informazzjoni mbagħad titħassar. Il-ġbir, l-aggregazzjoni u l-anonimizzazzjoni tal-attivitajiet isiru fiċ-ċentru tad-data tal-Kummissjoni Ewropea taħt miżuri ta’ sigurtà adegwati.

Il-cookies jinħażnu minn Europa Analytics, is-servizz korporattiv li jkejjel l-effikaċja u l-efficjenza tas-siti web tal-Kummissjoni Ewropea fuq EUROPA. Ir-Rekord tal-Ipproċessar DPR-EC-00685 (Europa Analytics) fih iktar informazzjoni.

Mhuwiex neċċessarju bilfors li tippermetti l-cookies biex is-sit web jaħdem, iżda bihom ikollok esperjenza ta’ bbrawżjar aħjar. Tista’ thassar jew timblokka dawn il-cookies, imma jekk tagħmel hekk xi karatteristiċi tas-sit web tal-laqgħa/tal-avveniment jaf ma jaħdmux kif suppost.

L-informazzjoni marbuta mal-cookies ma tintużax biex jiġu identifikati s-suġġetti tad-data b'mod personali u d-data tal-mudell tinsab taħt il-kontroll assolut tal-Kummissjoni. Dawn il-cookies ma jintużaw għal ebda għan iehor ħlief dak deskrirt hawnhekk.

Jekk ma tixtieq li d-data personali tiegħek tintuża għall-istatistiki anonimizzati u aggregati tagħna, tista’ tirrifjuta l-kunsens tiegħek fuq il-paġna tal-cookies tagħna. B'mod partikolari, tista’ tikkontrolla u/jew thassar dawk il-cookies kif tixtieq.

Għodod tal-IT għal partijiet terzi, inkluża I-Media Soċjali

Aħna nużaw għodod tal-IT ta’ partijiet terzi biex ninfurmaw dwar il-Juvenes Translatores u nippromwovuh permezz ta’ mezzi ta’ komunikazzjoni użati b'mod wiesa’, inkluż il-media soċjali. Għal informazzjoni ddettaljata dwar l-użu tal-media soċjali mill-Kummissjoni Ewropea, ara r-Rekord tal-Ipproċessar DPR-EC-00073 (Użu tal-Media Soċjali mill-Kummissjoni Ewropea).

Tista’ tara l-filmati tagħna, li ntellgħu wkoll fuq il-paġna ta’ Youtube tagħna u ssegwi l-links mis-sit web tagħna għal Facebook, Instagram u Twitter.

Sabiex niproteġu l-privatezza tiegħek, l-użu tagħna ta’ għodod tal-IT ta’ partijiet terzi biex jikkonnietjaw ma’ dawk is-servizzi ma jissettjax cookies meta l-paġni tas-sit web tagħna jiġu llowdjati fuq il-computer tiegħek (jew apparat ieħor), u lanqas ma jintbagħtu minnufihi lil dik il-

media soċjali jew siti web oħrajn. F'każ biss li tikklikkja buttuna jew tara video, cookie tal-kumpanija tal-media soċjali kkonċernata se jiġi installat fuq l-apparat tiegħek. Jekk ma tikklikkja ebda buttuna jew video tal-media soċjali, ebda cookie ma jiġi installat fuq l-apparat tiegħek minn partijiet terzi.

Sabiex tara dan il-kontenut ta' parti terza fuq is-siti web tagħna, se jkun hemm messaġġ ta' twissija li jeħtieg li taċċetta dawk it-Termini u l-Kundizzjonijiet Specifici ta' dawk il-partijiet terzi, inkluži l-politiki tagħhom dwar il-cookies, li fuqhom il-Kummissjoni ma għandha ebda kontroll.

Nirrakkomandaw li l-utenti jaqraw bir-reqqa l-politiki ta' privatezza rilevanti ta' Youtube, Facebook, Instagram u Twitter qabel ma jużawhom. Dawn jispiegaw il-politika ta' kull kumpanija għall-ġbir tad-data personali u l-iproċessar ulterjuri, l-użu tagħha tad-data, id-drittijiet tal-utenti u l-modi kif l-utenti jistgħu jipproteġu l-privatezza tagħhom meta jużaw dawk is-servizzi.

L-użu ta' għoddha tal-IT ta' parti terza b'ebda mod ma jimplika li l-Kummissjoni Ewropea tapprova hom jew li tapprova l-politiki ta' privatezza tagħhom. Fil-każ li xi kultant għodod tal-IT ta' parti terza waħda jew aktar ma jkunux disponibbli, ma naċċettaw ebda responsabbiltà għal nuqqas ta' servizz minħabba l-perjodi ta' waqfien tagħhom.

8. X'inhuma d-drittijiet tiegħek u kif tista' teżerċitahom?

Għandek drittijiet specifici bħala "suġġett tad-data" skont il-Kapitolu III (l-Artikoli 14-25) tar-Regolament (UE) 2018/1725, b'mod partikolari d-dritt li taċċessa d-data personali tiegħek u li tirrangha f'każ li d-data personali tiegħek ma tkunx eżatta jew ma tkunx kompluta. Fejn ikun applikabbli, għandek id-dritt li thassar id-data personali tiegħek, li tillimita l-iproċessar tad-data personali tiegħek, li toġżejjon għall-iproċessar u d-dritt għall-portabbiltà tad-data.

Għandek id-dritt li toġżejjon għall-iproċessar tad-data personali tiegħek, li jitwettaq legalment skont l-Artikolu 5(1)(a) tar-Regolament (UE) 2018/1725, għal raġunijiet relatati mas-sitwazzjoni partikolari tiegħek.

Inti tajt il-kunsens biex tipprovdi d-data personali tiegħek lill-Kontrollur tad-Data għal din l-operazzjoni tal-iproċessar. Tista' tirtira l-kunsens tiegħek fi kwalunkwe ħin billi tinnotifika lill-Kontrollur tad-Data permess ta' email f'dan l-indirizz DGT-TRANSLATORS@ec.europa.eu. L-irtirar tal-kunsens tiegħek mhux se jaffettwa l-legalità tal-iproċessar imwettaq qabel ma tkun irtirajt il-kunsens.

Tista' teżerċita d-drittijiet tiegħek billi tikkuntattja lill-Kontrollur tad-Data, jew f'każ ta' kunflitt lill-Uffiċjal tal-Protezzjoni tad-Data. Jekk ikun meħtieg, tista' tindirizza wkoll lill-Kontrollur Ewropew għall-Protezzjoni tad-Data. L-informazzjoni ta' kuntatt tagħhom tinsab fl-Intestatura 9 hawn taħt.

Jekk tixtieq teżerċita d-drittijiet tiegħek fil-kuntest ta' operazzjoni tal-iproċessar specifika waħda jew aktar, fit-talba tiegħek ipprovdi d-deskrizzjoni tagħhom (jiġifieri r-referenza(i) tar-registrazzjoni tagħhom kif speċifikat fl-Intestatura 10 hawn taħt).

9. Informazzjoni ta' kuntatt

- **Il-Kontrollur tad-Data**

Jekk tixtieq teżerċita d-drittijiet tiegħek skont ir-Regolament (UE) 2018/1725, jew jekk għandek xi kummenti, mistoqsijiet jew xi thassib, jew jekk tixtieq tressaq ilment rigward il-ġbir u l-użu tad-data personali tiegħek, inti liberu tikkuntattja lill-Kontrollur tad-Data f'dan l-indirizz DGT-TRANSLATORS@ec.europa.eu.

- **L-Ufficijal tal-Protezzjoni tad-Data tal-Kummissjoni (DPO)**

Tista' tikkuntattja lill-Ufficijal tal-Protezzjoni tad-Data (DATA-PROTECTION-OFFICER@ec.europa.eu) dwar kwistjonijiet relatati mal-ipproċessar tad-data personali tiegħek skont ir-Regolament (UE) 2018/1725.

- **Il-Kontrollur Ewropew għall-Protezzjoni tad-Data (EDPS)**

Inti għandek id-dritt tirrikorri (jiġifieri tista' tressaq ilment) għand il-Kontrollur Ewropew għall-Protezzjoni tad-Data (edps@edps.europa.eu) jekk jidhirlek li nkisru d-drittijiet tiegħek skont ir-Regolament (UE) 2018/1725 b'riżultat tal-ipproċessar tad-data personali mill-Kontrollur tad-Data.

10. Fejn tista' ssib aktar informazzjoni dettaljata?

L-Ufficijal tal-Protezzjoni tad-Data tal-Kummissjoni (DPO) jippubblika r-registrū tal-operazzjonijiet kollha tal-ipproċessar tad-data personali mill-Kummissjoni Ewropea, dawk li jkunu ġew iddokumentati u nnotifikati lilu. Tista' taċċessa r-registrū bil-link li ġejja: <http://ec.europa.eu/dpo-register>.

Din l-operazzjoni tal-ipproċessar spċċika ġiet inkluża fir-registrū pubbliku tal-Ufficijal tal-Protezzjoni tad-Data bir-Referenza tar-registrazzjoni li ġejja: DPR-EC-00623.